

संभर पुं. (तत्.) हिंदी में साँभर, (राजस्थान की) साँभर झील, (राजस्थान का) प्राचीन साँभर राज्य, संभार।

संभरण पुं. (तत्.) भरण-पोषण, पालन-पोषण, जरूरत की चीजें देना या पहुँचाना, पूर्ति, रचना, तैयारी।

संभरणी स्त्री. (तत्.) 1. एक यज्ञपात्र 2. सोम-पात्र।

संभव वि. (तत्.) 1. जो किया जा सके, शक्य, साध्य, जो हो सकता हो 2. मेल, संयोग 3. जिसकी संभावना हो, मुमकिन 4. उत्पन्न, जन्मा, जन्म, उत्पत्ति, अस्तित्व, घटित होना 5. कदाचित्, शायद, कारण, हेतु 6. मिलन, मैथुन 7. क्षमता, समानुकूलता, अनुकूलन 8. करार 9. पुष्टि 10. संगति 11. उपयुक्तता 12. परिचय 13. नाश 14. धारिता 15. समानता।

संभवत क्रि.वि. (तत्.) संभव है कि, हो सकता है कि, मुमकिन है कि, कदाचित्, शायद।

संभवनीय वि. (तत्.) जो हो सकता हो, संभव, मुमकिन, जो संभव किया जा सकता हो, शक्य, साध्य, जिसके होने की संभावना हो।

संभार पुं. (तत्.) 1. संग्रह, संचय, एकत्र करना 2. साज-सामान 3. उपकरण 4. समूह, मुच्चय, राशि, ढेर, धन-संपत्ति, सम्भार, सँभाल, रोक-थाम, देख-भाल 5. भरण-पोषण, संधारण, पालन-पोषण, देखरेख, रखवाली, प्रबंध 6. पूर्णता, अधिकता 7. तैयारी, साज-सामान, सामग्री, सजावट 8. होश-हवास, चेतना।

संभाराधिप पुं. (तत्.) साज-सामान, संग्रह, भंडार आदि की देखभाल करने वाला अथवा प्रभारी।

संभाला पुं. (तत्.) मृत्यु से पहले कुछ चेतनता सी आना।

संभावन पुं. (तत्.) 1. किसी के प्रति आदर-भाव रखने वाला 2. एकत्र करना 3. मिलन 4. पूजा-सत्कार 5. कल्पना 6. अनुमान 7. उपयुक्तता 8. योग्यता 9. प्रसिद्धि 10. ख्याति 11. विचारणा

12. मुमकिन होना 13. संदेह 14. प्रेम 15. एक प्रकार का काव्यालंकार।

संभावना स्त्री. (तत्.) 1. संभावना, किसी घटना के हो सकने की संभावना, शक्यता 2. हो सकने के अवसर 3. कल्पना, अनुमान 4. प्रतिष्ठा, मान, इज्जत 5. काव्य में एक अलंकार जिसमें किसी एक बात के होने पर दूसरी का होना निर्भर होता है।

संभावनीय वि. (तत्.) जिसकी संभावना हो सकती हो या हो, विचारणीय, जिसकी शक्यता हो, संभावना के योग्य।

संभावित वि. (तत्.) 1. विचारा हुआ, कल्पित, मन में माना हुआ, सम्मानित, प्रतिष्ठित 2. चिंतित 3. कल्पित 4. संभव, शक्य 5. मुमकिन 6. उपयुक्त 7. योग्य 8. पर्याप्त 9. उत्पादित, जुटाया हुआ।

संभावित्य वि. (तत्.) 1. जिसे संभावित करना चाहिए, जिस पर विचार होना चाहिए 2. जिसका उत्पादन होना चाहिए।

संभाव्य वि. (तत्.) 1. जिसकी संभावना हो, जो हो सकता हो, संभव, संभावित 2. योग्य 3. आदरणीय 4. सम्मान्य 5. कल्पनीय, विचारणीय।

संभाषण पुं. (तत्.) 1. परस्पर बातचीत, वार्तालाप 2. कथोपकथन 3. प्रहरी का संकेत-शब्द 4. मैथुन, रति।

संभाषणीय वि. (तत्.) बातचीत करने योग्य (विषय-वस्तु आदि), संभाषण-योग्य ऐसा व्यक्ति जिसके साथ बातचीत हो सकती हो या की जा सकती हो।

संभाषा स्त्री. (तत्.) 1. परस्पर की वार्तालाप, संभाषण, प्रवचन, समालाप 2. करार, संविदा 3. अभिवादन 4. आपराधिक संबंध 5. संकेत शब्द 6. युद्ध घोष।

संभाषित वि. (तत्.) जिससे बातचीत की जा चुकी हो, अच्छी तरह से बता दी गई बातचीत, सुकथित, भली-भाँति कहा हुआ।